

खबर संक्षेप

जनपद पंचायत सीईओ ने दिव्यांग

वृद्ध को प्रदान की ट्राईसाइकिल
शंकरगढ़। जनपद पंचायत के सीईओ वेद प्रकाश पांडे द्वारा ग्राम महुवाडीह निवासी 70 वर्षीय नजीमउद्दीन अंसारी आ.दरबारी को दिव्यांग ट्राई साइकिल प्रदान की गई। ट्राई साइकिल प्राप्त होने पर नजीमउद्दीन अंसारी ने खुशी व्यक्त करते हुए कहा कि इससे उन्हें आवागमन में काफी सुविधा मिलेगी तथा दैनिक कार्यों को करने में आसानी होगी। इस अवसर पर सीईओ पांडे ने कहा कि शासन की जनकल्याणकारी योजनाओं का लाभ पात्र हितग्राहियों तक पहुंचाना प्रशासन की प्राथमिकता है ताकि दिव्यांगजनों को आत्मनिर्भर बनने में सहायता मिल सके। ग्रामीणों ने भी इस पहल की सराहना करते हुए कहा कि ट्राई साइकिल मिलने से वृद्ध दिव्यांग को आने-जाने में होने वाली परेशानियों से राहत मिलेगी।

आंधी-तूफान के साथ हुई तेज बारिश, गर्मी से लोगों को राहत

बलरामपुर। तेज आंधी तूफान के साथ आज जिला मुख्यालय में जमकर बारिश हुई। लगभग आधे घंटे से अधिक समय तक हुई बारिश से वातावरण में ठंडक घुल गई और लोगों को तेज गर्मी से राहत मिला।सुबह से क्षेत्र में आज तेज धूप खिला था दोपहर 2 बजे 39 डिग्री से ऊपर तापमान पहुंचने को था। तभी आधे घंटे बाद मौसम में अचानक परिवर्तन हुआ और तेज आंधी तूफान के साथ तेज बारिश शुरू हो गई। लगभग आधे घंटे तक झमाझम बारिश का दौर चला इसके बाद मौसम खुला आधे घंटे के बारिश में गर्मी के तैवर फीके कर दिए और लोगों को तेज गर्मी से राहत मिला। एक तरफ गर्मी से राहत मिला वहीं लोग उमस से भी परेशान रहे। इसी बीच आंधी तूफान से बिजली के भी आंछ मिचोली चलता रहा। क्षेत्र में घंटो बिजली गोल रहा जिससे से लोग परेशान रहे। मौसम विभाग के पूर्वानुमान के अनुसार अभी कुछ दिनों तक मौसम ऐसा ही बना रहेगा और दोपहर बाद तेज आंधी बारिश होने की संभावना बनी रहेगी।

धरतीपारा में हुई सड़क हादसे में बाइक सवार युवक की मौत

बिश्रामपुर। करंजी पुलिस चौकी क्षेत्र के धरतीपारा में बुधवार देर रात हुए सड़क हादसे में एक बाइक सवार युवक की मौत हो गई। घटना के बाद पुलिस ने आरोपी कार चालक के खिलाफ मामला दर्ज कर जांच शुरू कर दी है। करंजी चौकी प्रभारी एसएसआई विशाल मिश्रा ने बताया कि ग्राम खोपा निवासी रामवृक्ष रजवार अपने साथी देव कुमार के साथ मजदूरी कर बाइक (सीजी 15 एई 4119) से वापस घर लौट रहे थे। बाइक रामवृक्ष चला रहा था।इसी बीच धरती पारा में नरेंद्र प्रजापति की दुकान के सामने तेज रफ्तार और अनियंत्रित कार (सीजी 29 एएच 4888) के चालक ने बाइक को टक्कर मार दी। टक्कर इतनी जोरदार थी कि रामवृक्ष सड़क पर सिर के बल गिर गया और उसे गंभीर चोटें आईं। घटना में रामवृक्ष रजवार की मौके पर ही मौके हो गई, जबकि उसके साथी को भी चोटें आई हैं,सूचना मिलने पर पुलिस मौके पर पहुंची और आवश्यक कार्रवाई के बाद शव को पोस्टमार्टम के लिए भेजा गया। पुलिस ने आरोपी कार चालक के खिलाफ मामला दर्ज कर लिया है तथा दुर्घटना के कारणों की जांच की जा रही है। घटना के बाद मृतक के परिजन में शोक का माहौल है।

छत का मरम्मत कर रहा शिक्षक गिरा नीचे, मौत अभिकापुर।

कमकान के छत का मरम्मत कर रहा शिक्षक अल्बेस्टर शीट टूट जाने से नीचे गिर गया जिससे गंभीर रूप से घायल हो गया। परिजन घायल को मेडिकल कॉलेज अस्पताल में भर्ती कराया जहां उपचार के दौरान उसकी मौत हो गई। सूचना पर पुलिस ने मर्ग कायम किया है। जानकारी के अनुसार कुनकुरी अंतर्गत ग्राम कुटगांव निवासी यामस पन्ना आ. स्व. सिमोन (55 वर्ष) ग्राम लैलूंगा में शिक्षक के पद पर पदस्थ था। 3 जून को अपने मूल निवासी कुटपाप आया और कमकान के छत का मरम्मत करने अल्बेस्टर शीट पर चढ़कर काम कर रहा था। इसी दौरान अल्बेस्टर शीट के टूट जाने से नीचे गिर गंभीर रूप से घायल हो गया। परिजन घायल शिक्षक को स्थानीय अस्पताल में भर्ती कराया। फ़ित्सकों ने घायल की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां उपचार के दौरान शिक्षक की मौत हो गई।

हरिभूमि न्यूज

विश्व पर्यावरण दिवस पर भारतीय जनता पार्टी द्वारा जिले के सभी मंडलों में व्यापक स्तर पर पौधरोपण कार्यक्रम आयोजित किया गया। भाजपा पदाधिकारियों एवं कार्यकर्ताओं ने विभिन्न स्थानों पर पौधारोपण कर पर्यावरण संरक्षण, जल संरक्षण एवं हरित विकास का संदेश दिया। जिले के विभिन्न क्षेत्रों में जनप्रतिनिधियों एवं पार्टी पदाधिकारियों ने पौधे लगाकर प्रकृति संरक्षण का संकल्प लिया।

पत्थलगांव में विधायक गोमती साय, जशपुर में विधायक रायमुनी भगत तथा कुनकुरी में भाजपा जिलाध्यक्ष भरत सिंह के नेतृत्व में वृक्षारोपण कार्यक्रम आयोजित किए गए। इस दौरान बड़ी संख्या में भाजपा कार्यकर्ता एवं आमजन उपस्थित रहे। इस अवसर पर जशपुर विधायक रायमुनी भगत ने कहा कि वृक्ष पृथ्वी के जीवनदाता हैं। पर्यावरण संतुलन



पर्यावरण संरक्षण वैश्विक जरूरत

भाजपा जिलाध्यक्ष भरत सिंह ने कहा कि भारतीय जनता पार्टी केवल राजनीतिक संगठन नहीं, बल्कि समाज एवं राष्ट्रहित के प्रत्येक विषय पर जनजागरण का कार्य करने वाला संगठन है। पर्यावरण संरक्षण आज वैश्विक आवश्यकता बन चुका है। वृक्षारोपण के माध्यम से आने वाली पौधियों के लिए स्वच्छ एवं सुरक्षित वातावरण सुनिश्चित किया जा सकता है। उन्होंने कार्यकर्ताओं से अधिकाधिक पौधे लगाने एवं उनकी नियमित देखभाल करने का आह्वान किया।

बनाए रखने, जल संरक्षण तथा स्वच्छ वातावरण के लिए वृक्षारोपण अत्यंत आवश्यक है। प्रधानमंत्री नरेंद्र

इनकी रही उपस्थिति

जिला भाजपा मीडिया प्रभारी फैजान सरवर खान ने बताया कि कार्यक्रम में जिला महामंत्री मुकेश शर्मा, मनोष अग्रवाल, जपा अध्यक्ष अरविंद भगत, उपेन्द्र यादव, सुशीला साय, सुनील अग्रवाल, संतोष सहाय, राजकपूर भगत, आलोक सारथी, संतोष सिंह, अनूप नारायण सिंह, आरती सिंह, हेमन्त बनजारा, असलम आजाद, सुदाम पांडा, गणेश जैन, राजकुमार गुप्ता, उमेश यादव, मुकेश सोनी, अंकित बंसल, नेहरु सिंह, पंकज जायसवाल, विशाल अग्रवाल, आनंद यादव, हरीश कुमार, देवलाल भगत, विनोद विक्रुज, सुधीर भगत, ह्यारिका मिश्रा, सहित भाजपा पदाधिकारी, पाण्डेगण एवं कार्यकर्ता उपस्थित रहे।

मोदी के नेतृत्व में देश में पर्यावरण संरक्षण को जनआंदोलन का स्वरूप दिया जा रहा है। प्रत्येक नागरिक को

अपने जीवन में कम से कम एक पौधा लगाकर उसके संरक्षण का संकल्प लेना चाहिए।

स्वस्थ भविष्य की मजबूत नींव रखते हैं पौधे: गोमती

पत्थलगांव। विश्व पर्यावरण दिवस पर ग्राम इंजको एवं महुआ टिकरा पूरन तालाब में “एक पेड़ मां के नाम” अभियान के अंतर्गत पौधरोपण कार्यक्रम का आयोजन किया गया। इस अवसर पर स्थानीय विधायक एवं सरगुजा विकास प्राधिकरण की उपाध्यक्ष गोमती साय ने पौधारोपण कर पर्यावरण संरक्षण एवं प्रकृति संवर्धन का संकल्प लिया। उन्होंने कहा कि वृक्ष केवल पर्यावरण की रक्षा ही नहीं करते, बल्कि आने वाली पीढ़ियों के सुरक्षित और स्वस्थ भविष्य की मजबूत नींव भी रखते हैं।

उन्होंने उपस्थित लोगों से अपील की कि प्रत्येक व्यक्ति कम से कम एक पौधा अवश्य लगाए



और उसे वृक्ष बनने तक सुरक्षित रखने का संकल्प ले। यह अभियान न केवल हरियाली बढ़ाने का माध्यम है, बल्कि प्रकृति के प्रति हमारी जिम्मेदारी को भी दर्शाता है। कार्यक्रम के दौरान भाजपा

पदाधिकारी, कार्यकर्ता, जनप्रतिनिधि एवं बड़ी संख्या में ग्रामवासी उपस्थित रहे और सभी ने मिलकर पर्यावरण संरक्षण के इस अभियान को सफल बनाने में सहभागिता निभाई।

खरसोता विद्यालय में दिया गया पर्यावरण संरक्षण का संदेश

जशपुरनगर। शासकीय उच्चतर माध्यमिक विद्यालय खरसोता के प्रांगण में वन परिक्षेत्र मनोरा, वन मंडल जशपुर के तत्वावधान में वृक्षारोपण एवं जनजागरूकता कार्यक्रम का आयोजन किया गया। कार्यक्रम में वन विभाग के अधिकारियों, जनप्रतिनिधियों, शिक्षकों, विद्यार्थियों एवं ग्रामीणों ने उत्साहपूर्वक भाग लिया। कार्यक्रम के मुख्य अतिथि वन परिक्षेत्राधिकारी ललित साय पैकरा ने उपस्थित जनसमुदाय को संबोधित करते हुए पर्यावरण संरक्षण, वन संवर्धन एवं जैव विविधता के महत्व पर प्रकाश डाला।

उन्होंने वन विभाग द्वारा संचालित विभिन्न योजनाओं की जानकारी देते हुए अधिक से अधिक वृक्ष लगाने तथा उनकी देखभाल करने का आह्वान किया। इस अवसर पर विद्यालय परिसर में सामूहिक रूप से पौधरोपण किया गया। कार्यक्रम में उपस्थित सभी जनप्रतिनिधि, अधिकारी, विद्यार्थी एवं उपस्थित ग्रामीणों ने पर्यावरण संरक्षण एवं हरित भविष्य के निर्माण का संकल्प लिया। कार्यक्रम में ग्राम



पंचायत खरसोता की सरपंच पदमा ओहजार, बीडीसी सदस्य श्रीमती सरोज प्रधान, पूर्व बीडीसी दिनेश्वर प्रधान, विद्यालय के प्राचार्य दिनेश कुमार राम,जमगईत भगत,निर्मला भगत, रामपति साय, रोपना उर्वांव, बीना कुजूर, अष्टमी यादव, स्काउट गाइड, इको क्लब, रेडक्रॉस के प्रभारी सहित विद्यालय के समस्त शिक्षक-शिक्षिकाएं, वन विभाग के कर्मचारी, छात्र-छात्राएं एवं ग्रामीणजन उपस्थित रहे।

मनोरा में नागरिकों ने किया पौधरोपण

जशपुरनगर। अल्पसंख्यक मोर्चा के तत्वावधान में मनोरा में पौधरोपण कार्यक्रम का आयोजन किया गया। कार्यक्रम में बड़ी संख्या में कार्यकर्ताओं एवं स्थानीय नागरिकों ने भाग लेकर पर्यावरण संरक्षण और हरियाली बढ़ाने का संकल्प लिया। कार्यक्रम का सफल संचालन एवं संयोजन जिला उपाध्यक्ष अल्पसंख्यक मोर्चा तथा पर्यावरण दिवस एवं अंतर्राष्ट्रीय योग दिवस के जिला संयोजक नमन जैन द्वारा किया गया।

इस अवसर पर उपस्थित लोगों ने पौधरोपण कर पर्यावरण संतुलन बनाए रखने तथा अधिक से अधिक वृक्ष लगाने का संदेश दिया। कार्यक्रम में पंकज कुमार जायसवाल (मंडल अध्यक्ष), हरीश अंसारी (जिला अध्यक्ष, अल्पसंख्यक मोर्चा),



रामदास यादव (मंडल महामंत्री), श्रीमती सुषमा सिंह (मंडल उपाध्यक्ष), भजनूदन नायक (जिला उपाध्यक्ष अ.जा.), चंद्रशेखर स्वर्णकार (मीडिया प्रभारी), विकास प्रधान (अ.ज.जा. जिला उपाध्यक्ष), बासुदेव राम भगत (युवा मोर्चा अध्यक्ष), अरविन्द सिंह (महामंत्री भाजयुमो), चंदन सिंह, मिथलेश सिंह (प्रचार-प्रसार भाजयुमो), बाबूलाल सिंह (पूर्व मंडल अध्यक्ष), राजकेश्वर साय, आरती सिंह (महिला मोर्चा अध्यक्ष) तथा मंजर हुसैन (महामंत्री, अल्पसंख्यक मोर्चा) सहित समस्त बृथ अध्यक्ष, सचिव एवं बृथ पालक उपस्थित रहे। कार्यक्रम के दौरान सभी ने यह संकल्प लिया कि पर्यावरण संरक्षण के लिए प्रत्येक व्यक्ति कम से कम एक पौधा अवश्य लगाए और उसकी देखभाल करे।

बधिमा प्राथमिक शाला में समर कैंप की शुरुआत

हरिभूमि न्यूज

पीएमश्री शासकीय प्राथमिक शाला बधिमा में समर कैंप का शुभारंभ हुआ। समग्र शिक्षा, जिला जशपुर के मार्गदर्शन में यह समर कैंप 5 से 14 जून तक चलेगा।

इस 10 दिवसीय समर कैंप में बच्चों के सहसंज्ञानात्मक एवं रचनात्मक विकास हेतु विभिन्न प्रकार के शिक्षा दी जाएगी। कार्यक्रम के शुभारंभ जशपुर विकास खंड शिक्षा अधिकारी कल्पना टोप्पो,



गांव के सरपंच पार्वती भगत की उपस्थिति में हुआ। इस अवसर पर बीईओ कल्पना टोप्पो ने बच्चों का

मनोबल बढ़ाते हुए कहा कि समर कैंप गर्मी छुट्टी में बच्चों के रचनात्मक एवं बौद्धिक विकास के लिए शासन की एक बहुत अच्छी पहल है एवं उन्होंने सभी बच्चों को समर कैंप में नियमित आने का आवाहन किया। इस अवसर पर सर्वप्रथम योग, ध्यान एवं आसन प्रशिक्षक रवि गुप्ता के द्वारा कराया गया। नृत्य कला प्रशिक्षक शशि साहू एवं नूतन कुजूर के द्वारा सिखाया जा रहा है इसके साथ ही कैंप में आर्ट एवं क्राफ्ट, टॉय मैकिंग, खेलकूद, भाषण, चित्रकला, कहानी, कविता, व्यक्तित्व विकास एवं स्वावलंबन शिक्षा भी दी जाएगी।

पर्यटन स्थलों पर पुलिस पेट्रोलिंग होगी शुरू

महिला सुरक्षा पर जीरो टॉलरेंस की नीति जारी रहेगी: प्रियंवदा

हरिभूमि न्यूज

जिले में महिलाओं की सुरक्षा के पुख्ता इंतजाम को लेकर छत्तीसगढ़ राज्य महिला आयोग की सदस्य प्रियंवदा सिंह जुदेव ने शुक्रवार को एसएसपी एवं डीआईजी डॉ लाल उमदे सिंह से चर्चा की। चर्चा के दौरान प्रियंवदा सिंह जुदेव ने कहा कि केंद्र और राज्य सरकार की प्राथमिकता सूची में महिलाओं की सुरक्षा सबसे पहले है। इसलिए इस पर गंभीरता से काम करना आवश्यक है। उन्होंने कहा कि जल्द ही नए शिक्षा सत्र की शुरुआत होने जा रही है। ऐसे में स्कूल व कालेजों में पढ़ने वाली छात्राओं को सुरक्षित व स्वस्थ वातावरण देना आवश्यक है। इसमें पुलिस प्रशासन की भूमिका सबसे अहम है। प्रियंवदा सिंह जुदेव ने छात्राओं को सुरक्षा व्यवस्था के प्रति जागरूक करने के लिए स्कूल और कालेज स्तर पर जागरूकता शिविर आयोजित करने का सुझाव दिया।



पर्यटन स्थलों पर पुलिस पेट्रोलिंग: जिले के प्रमुख पर्यटन स्थलों पर सुरक्षा पर भी बैठक में चर्चा हुई। एसएसपी डॉ सिंह ने प्रियंवदा सिंह जुदेव को बताया कि पुलिस प्रशासन ने शहर के आसपास के प्रमुख पर्यटन स्थलों पर पुलिस जांच बैरियर स्थापित करने की प्रक्रिया शुरू हो गई है। यहां आने वाले सभी पर्यटकों का रिकार्ड दर्ज किया जाएगा। साथ ही सुरक्षा संबंधी निर्देशों का बोर्ड लगाया जाएगा। ताकि किसी प्रकार की अप्रिय घटना ना हो सके। इस पर प्रियंवदा सिंह जुदेव ने एसएसपी को पर्यटन स्थलों पर पुलिस टीम की पेट्रोलिंग व्यवस्था करने को सुझाव दिया। इस पर एसएसपी ने सहमति जताई।

जीरो टॉलरेंस की नीति का पालन

प्रियंवदा सिंह जुदेव ने कहा कि महिला सुरक्षा पर मुख्यमंत्री विष्णुदेव साय के निर्देश के अनुसार जीरो टॉलरेंस की नीति जारी रहेगी। महिला सुरक्षा से खिलवाड़ करने वालों के विरुद्ध सख्त से सख्त कार्रवाई की जाएगी।

यातायात सुरक्षा को लेकर अपील

बैठक के दौरान प्रियंवदा सिंह जुदेव ने जिलेवासियों से दो पहिया वाहन चलाने के दौरान हेलमेट और चार पहिया वाहन के प्रयोग के दौरान सीट बेल्ट का प्रयोग करने की अपील की। उन्होंने कहा कि जिले में पुलिस प्रशासन सुरक्षित यातायात अभियान चला रही है। इसका लक्ष्य वाहन चालकों की सुरक्षा के साथ उनके परिवारों को भी सुरक्षित रखना है। सड़क में होने वाली जनहानि से व्यक्ति के साथ उसका पूरा परिवार,समाज और देश प्रभावित होता है। हमारी एक छोटी सी सावधानी सड़क में होने वाली दुर्घटनाओं को कम कर सकती है।

केसीसी खातों से अधिक खाद निकासी का आरोप

जशपुरनगर। जिले के गांझियाडीह धान खरीदी केंद्र से जुड़ा एक मामला इन दिनों चर्चा का विषय बना हुआ है। क्षेत्र के किसानों ने केंद्र के पूर्व प्रभारी कमल यादव पर किसान क्रेडिट कार्ड (के.सी.सी.) खातों का दुरुपयोग कर किसानों को आर्थिक नुकसान पहुंचाने का गंभीर आरोप लगाया है। किसानों का कहना है कि

यह कार्य उनकी जानकारी और सहमति के बिना किया गया, जिससे उन्हें आर्थिक हानि उठानी पड़ रही है। ग्रामीणों का यह भी आरोप है कि किसानों के नाम पर निकाली गई

■ किसानों ने पूर्व फंड प्रभारी के खिलाफ खोला मोर्चा

अतिरिक्त खाद का भंडारण कर बाद में खाद की कमी और बढ़ती मांग के दौरान उंचे दामों पर बिक्री की गई। किसानों का दावा है कि कुछ मामलों में मामले को लेकर प्रभावित किसानों ने अनुविभागीय अधिकारी (राजस्व) फरसाबहार को लिखित शिकायत सौंपकर निष्पक्ष जांच की मांग की है। शिकायत में किसानों ने रंग के है कि उनके खातों से अतिरिक्त रूप से निकाली गई खाद की राशि की भरपाई कराई जाए तथा दोषी पाए जाने वाले व्यक्तियों के विरुद्ध कठोर कानूनी कार्रवाई की जाए।



लाइफStyle

जान्हवी कपूर 'पेदी' की रिलीज से पहले तिरुमला मंदिर पहुंची है। यहां वह नंगे पैर सीढ़ियां चढ़ते नजर आईं। यहां से बाहर निकल कर उन्होंने अपने फैस से बात की है। जान्हवी कपूर अपनी नई फिल्म 'पेदी' को लेकर चर्चा में हैं। बुधवार को इस फिल्म की स्पेशल स्क्रीनिंग हुई है, जिस पर दर्शकों ने खूब प्यार लुटाया है।

बजट बताना सिर्फ पब्लिसिटी का एक तरीका है : मनोज

मुंबई। रणबीर कपूर की फिल्म रामायण और महेश बाबू की वाराणसी जैसी बड़ी फिल्मों की काफी चर्चा है। लोग इन फिल्मों की कहानी से ज्यादा इनके करोड़ों रुपये के बजट को लेकर बातें कर रहे हैं। मशहूर अभिनेता मनोज बाजपेयी ने इस बात पर नाराजगी जताई है और दर्शकों को समझाया है कि उन्हें फिल्म की कमाई या बजट से कोई

लेना-देना नहीं होना चाहिए। मनोज बाजपेयी से जब पूछा गया कि 'रामायण' और 'वाराणसी' जैसी फिल्मों के मेकर्स उनके भारी-भरकम बजट का इतना प्रचार क्यों कर रहे हैं, तो उन्होंने कहा कि यह सब पब्लिसिटी स्टंट का एक जरिया है। पिछले 15 साल से फिल्मों को हिट दिखाने के लिए इस तरीके का इस्तेमाल किया जा रहा है।

जान्हवी

पेदी की रिलीज से पहले पहुंची तिरुमला

एजेंसी ►► मुंबई

चार जून को यह फिल्म सिनेमाघरों में रिलीज हो गई है। इससे पहले जान्हवी कपूर तिरुमला मंदिर पहुंची हैं। सोशल मीडिया पर उनके कई वीडियो वायरल हैं। सोशल मीडिया पर वायरल हो रहे एक वीडियो में देखा जा सकता है कि जान्हवी कपूर नंगे पैर तिरुमला मंदिर पहुंची हैं। यहां उन्होंने माथा टेका है। इसके बाद माथे पर तिलक लगाया है। मंदिर से बाहर निकल कर वह सड़क पर भी नंगे पैर चलते दिखीं। इस बीच कई दूसरी महिलाएं भी उनके साथ थीं। कई फैस ने उनके साथ बात की। एक दूसरे वीडियो में देखा जा सकता है कि जान्हवी कपूर मंदिर की सीढ़ियों पर बैठी हैं। वह फोन पर किसी से बात कर रही हैं। इस बीच उनका एक साथी उन्हें कुछ देता है। एक और वीडियो में जान्हवी कपूर तिरुमला मंदिर के बाहर नजर आईं। इसमें वह साड़ी पहने हुए हैं। माना जा रहा है कि जान्हवी दोबारा तिरुमला मंदिर पहुंची हैं। आपको बता दें कि राम चरण और जान्हवी कपूर की अदाकारी वाली फिल्म 'पेदी' को स्पेशल स्क्रीनिंग में राम चरण की पत्नी उपासना कोनिडेला पहुंची। उनका एक वीडियो सोशल मीडिया पर वायरल है। इस वीडियो में देखा जा सकता है कि उपासना कोनिडेला अपनी सीट पर बैठी हैं।



हॉलीवुड मसाला

पीबो को मिले थे दो ग्रेमी अवॉर्ड

लॉस एंजिल्स। डिज्नी के कई क्लासिक गानों को आवाज देने वाले सिंगर पीबो ब्रायसन का निधन हो गया है। इस दिग्गज सिंगर ने ब्यूटी एंड द बीस्ट, अ होल न्यू वर्ल्ड जैसे कई गाने गाए थे। इस सिंगर को 1992 और 1993 में दो ग्रेमी अवॉर्ड मिले थे। वैरायटी के अनुसार पीबो के परिवार ने एक बयान जारी किया, जिसमें उन्होंने कहा 'सिंगर की 'असाधारण' आवाज ने पांच दशकों से भी ज्यादा समय तक जिंदगी के कुछ सबसे यादगार पलों के लिए बैकग्राउंड म्यूजिक का काम किया। उनके म्यूजिक ने कई पीढ़ियों को खुशी के मौकों, प्रेम कहानियों और सुकून के पलों में साथ दिया।



प्रियंका ने मर्लिन को दी श्रद्धांजलि, लिखा भावुक नोट

लॉस एंजिल्स। हॉलीवुड की मशहूर अभिनेत्री मर्लिन मुनरो के 100वें जन्मदिन के मौके पर बॉलीवुड और हॉलीवुड स्टार प्रियंका चोपड़ा जोनस ने उन्हें सोशल मीडिया पर याद किया है। प्रियंका ने मर्लिन मुनरो की लाल रंग की ड्रेस वाली एक खूबसूरत फोटो शेयर की और उनके लिए एक खास संदेश लिखा। प्रियंका ने अपनी पोस्ट में लिखा, 'मर्लिन मुनरो को जन्मदिन की हार्दिक शुभकामनाएं। आज वह 100 साल की हो गई होतीं। इसके साथ उन्होंने कई लाल दिल वाले इमोजी भी बनाए। प्रियंका की यह पोस्ट सोशल मीडिया पर जमकर वायरल हो रही है और दुनिया भर के फैस इसे पसंद कर रहे हैं। मर्लिन मुनरो का असली नाम 'नॉर्म जॉन मीरटेशन' था। उनका जन्म 1 जून, 1926 को लॉस एंजिल्स (अमेरिका) में हुआ था। वह हॉलीवुड इतिहास की सबसे लोकप्रिय अभिनेत्रियों में से एक हैं।

एक पप्पी के रोने से इतना बवाल मचा दिया

मुंबई। अभिनेत्री नुसरत भरूचा उस समय अचानक सुर्खियों में आ गई, जब विराट कोहली की आरसीबी के आईपीएल जीतते ही उन्होंने एक स्टोरी साझा की। उनकी ये इंस्टाग्राम स्टोरी देखते-देखते ही वायरल हो गई। स्टोरी में दिख जरूर आरसीबी की जीत रही थी, लेकिन पीछे आ रही आवाजों ने सुर्खियां बटोरें और स्टोरी को वायरल कर दिया। इसके बाद इस पर नुसरत को लेकर तरह-तरह के रिएक्शन आने लगे। अब नुसरत भरूचा ने इस वायरल स्टोरी पर पहली बार प्रतिक्रिया दी है और पूरे मामले पर चुप्पी तोड़ी है। उन्होंने लिखा, 'फिर से पोस्ट कर रही हूं, क्योंकि मैं जानना चाहती हूं कि मेरे पप्पी (छोटे कुत्ते) की आवाजों से क्या दिक्कत है और क्यों इतना बवाल मचा है। कुछ लोगों ने हद ही कर दी है। एक पप्पी के रोने की आवाज से इतना बवाल मचा दिया।



कॉकटेल-2 ने रिलीज से पहले की कमाई

नई दिल्ली। शाहिद कपूर, कृति सेनन और रश्मिका मंदाना की रोमांटिक फिल्म 'कॉकटेल 2' इस महीने की सबसे चर्चित फिल्मों में से एक है। इस फिल्म के निर्देशक होमी अदजानिया हैं। यह साल 2012 में आई सुपरहिट फिल्म 'कॉकटेल' का सीक्वल है। हाल ही में मुंबई में इस फिल्म का ट्रेलर रिलीज किया गया है। फिल्म 'कॉकटेल 2' 19 जून को सिनेमाघरों में रिलीज होने के लिए तैयार है। वहीं, फिल्म ने रिलीज से पहले ही अपने बजट का 50 प्रतिशत रुपया वसूल कर लिया है। 'कॉकटेल 2' बॉलीवुड की अब तक की सबसे महंगी रोमांटिक फिल्मों में से एक है। एक रिपोर्ट के अनुसार, 'कॉकटेल 2' का कुल बजट लगभग 150 करोड़ रुपए है। फिल्म को बनाने का खर्च 95 करोड़ रुपए है। शाहिद, कृति और रश्मिका की फीस मिलाकर लगभग 35 करोड़ है।

टीवी मसाला



शिल्पा की हरकत पर भड़की हिना, 'ये सरासर शर्मनाक'

नई दिल्ली। 'अंगूरी मामी' के नाम से मशहूर हुई शिल्पा शिंदे ने हाल ही एक पंडकारट में खुलासा किया था कि उन्होंने 'माबीजी घर पर हैं।' के प्रोड्यूसर पर यौन उत्पीड़न के जो आरोप लगाए थे, वो झूठे थे। शिल्पा के इस खुलासे से सभी सन्न रह गए और एक्ट्रेस की गिरफ्तारी की मांग उठ रही है। सोशल मीडिया पर यूजर्स शिल्पा शिंदे पर जमकर गुस्सा निकाल रहे हैं। इसी बीच एक्ट्रेस हिना खान का भी इस मामले पर रिएक्शन आया है। उन्होंने शिल्पा शिंदे के आरोपों को 'शर्मनाक' बताया और साथ ही कहा कि इस मामले में असली पांडित तो 'माबीजी घर पर हैं।' के प्रोड्यूसर संजय कोहली हैं। हिना खान ने शिल्पा शिंदे को लताड़ लगाते हुए इंस्टाग्राम स्टोरी पर लंबा-चौड़ा नोट लिखा। इसमें उन्होंने निजी फायदे के लिए यौन उत्पीड़न के आरोपों के कथित दुरुपयोग की निंदा की। हिना खान ने लिखा, 'मैं आमतौर पर किसी दूसरे के बारे में बात नहीं करती। किसी और के मामले में न तो दखल देती हूं ना रिएक्ट करती हूं। मैं तभी बोलती हूं जब कुछ बहुत ही सेंसिटिव मुद्दा होता है, या फिर कुछ ऐसा होता है जो सामाजिक तौर पर, खासकर महिलाओं को प्रभावित करता है। किसी विवाद में जीत हासिल करने के लिए किसी की छवि खराब करने के लिए अपने जेडर का इस्तेमाल करना सरासर शर्मनाक है।' हिना ने आगे लिखा, 'मुझे कितना तगड़ा झटका लगा है, बता नहीं सकती, पर असल पांडित कोन है, उसके बारे में मैं यहां बात करना चाहती हूं। और वो है एक सम्मानित व्यक्ति, जिसकी पत्नी, बेटी और परिवार में कई अन्य महिलाएं हैं।

जुड़वा बच्चों की मां बनीं संभावना

नई दिल्ली। मशहूर एक्ट्रेस संभावना सेठ और उनके पति अविनाश द्विवेदी के घर शदी के 10 साल बाद आखिरकार बच्चों की फिलकारी गूंज उठी है। 45 साल की उम्र में संभावना सरोजेंसी के जरिए जुड़वा बच्चों (एक बेटा और एक बेटी) की मां बनी हैं। संभावना ने इंस्टाग्राम पर बच्चों के जन्म की खुशी फैस के साथ शेयर की। उन्होंने बेहद भावुक होकर लिखा, 'इस साल हमारे घर महा-दिवाली वक्त से पहले ही आ गई है। हमारे घर साझा लक्ष्मी और गणेश आ गए हैं। हमारा दिल खुशियों से भर गया है। हर हर महादेव। संभावना ने अस्पताल से कुछ तस्वीरें शेयर की हैं, जिनमें वो अपने जुड़वा बच्चों को देखकर फूट-फूटकर रोती नजर आ रही हैं।


बॉक्स ऑफिस पर ऑब्सेशन का जलवा बरकरार

नई दिल्ली। सिनेमाघरों में बॉलीवुड के साथ कई साथथ की फिल्में लगी हैं। इन सभी फिल्मों पर हॉलीवुड फिल्म 'ऑब्सेशन' भारी पड़ रही है। भारत में दर्शन इसे प्यार दे रहे हैं। द गेट वेट सुपरहीरो, चांद मेरा दिल और पति पत्नी और वो दो के कलेक्शन में काफी गिरावट आई है। वहीं, दूश्म 3 और करुणु ने बॉक्स ऑफिस पर अपनी मौजूदगी बनाए रखी है।


ऑब्सेशन : फिल्म 'ऑब्सेशन' भारत में अच्छा प्रदर्शन कर रही है। बुधवार को इस फिल्म ने बॉक्स ऑफिस पर 290 करोड़ रुपए का कलेक्शन किया है। मंगलवार को इसने तीन करोड़ रुपए का कलेक्शन किया था। छह दिनों में इस फिल्म का कुल कलेक्शन 15.65 करोड़ रुपए हो गया है। भारत में यह फिल्म 29 मई को रिलीज हुई थी। दुनियाभर में यह 15 मई को रिलीज हुई थी।

द गेट वेट सुपरहीरो : फिल्म द गेट वेट सुपरहीरो की रणवीर बॉक्स ऑफिस पर और धीमी हो गई है। बुधवार को इसने बॉक्स ऑफिस पर 10 लाख रुपये का कलेक्शन किया है। मंगलवार को इसने सिर्फ 16 लाख रुपए कमाए थे। छह दिनों में इस फिल्म का टोटल कलेक्शन 1.65 करोड़ रुपए हो गया है। बच्चों पर आधारित इस फिल्म से काफी उम्मीदें थीं, हालांकि यह उम्मीदें पर खरी नहीं उतर सकीं।

चांद मेरा दिल : लक्ष्म और अमन्या पांडे की फिल्म 'चांद मेरा दिल' का कलेक्शन भी काफी घट गया है। दूसरे बुधवार को इसने 90 लाख रुपए का कलेक्शन किया है। मंगलवार को इसने एक करोड़ रुपये कमाए थे। फिल्म का टोटल कलेक्शन 27.20 करोड़ रुपये हो गया है। यह फिल्म 22 मई को रिलीज हुई थी।



दूश्म 3 : मलयालम फिल्म 'दूश्म 3' रिलीज के बाद से ही बॉक्स ऑफिस पर अच्छा प्रदर्शन कर रही है। दूसरे वीकेंड के बाद इसके कलेक्शन में गिरावट देखने को मिली। दूसरे बुधवार को इसने 1.25 करोड़ रुपये का कलेक्शन किया है। मंगलवार को इसने 1.55 करोड़ रुपए कमाए थे। फिल्म का टोटल कलेक्शन 101.70 करोड़ रुपए हो गया है।



करुणु : साथथ के स्टार सूर्या की फिल्म 'करुणु' की कमाई तीसरे वीकेंड के बाद घटी है। तीसरे बुधवार को इसने 1.77 करोड़ रुपये का कलेक्शन किया है। मंगलवार को इसने 2.35 करोड़ रुपये कमाए थे। 20 दिनों में फिल्म का टोटल कलेक्शन 188.84 करोड़ रुपए हो गया है। यह फिल्म 14 मई को रिलीज हुई थी।

पति पत्नी और वो दो : आयुष्मान खुराना, सारा अली खान, रकुल प्रीत सिंह और वामिका गब्बी की फिल्म 'पति पत्नी और वो' की कमाई अब लाखों में सिमट गई है। तीसरे बुधवार को इसने 66 लाख रुपये का कलेक्शन किया है। मंगलवार को इसने एक करोड़ रुपये कमाए थे। फिल्म का टोटल कलेक्शन 49.41 करोड़ रुपए हो गया है।

इंडस्ट्री के चर्चित और सफल फिल्ममेकर्स में होती थी पहलाज निहलानी की गिनती

गोविंदा को बनाया सुपरस्टार, सेंसर बोर्ड के संस्कारी चीफ बन बटोरीं चर्चाएं

मुंबई। निर्माता-निर्देशक और सेंसर बोर्ड ऑफ फिल्म सर्टिफिकेशन के पूर्व चेयरमैन पहलाज निहलानी ने 76 साल की उम्र में इस दुनिया को अलविदा कह दिया।

पहलाज निहलानी के निधन से पूरी इंडस्ट्री शोक में है। पहलाज निहलानी की गिनती इंडस्ट्री के चर्चित और सफल फिल्ममेकर्स में होती थी। उन्होंने गोविंदा जैसे स्टार को लॉन्च किया, जबकि चंकी पांडे को भी इंडस्ट्री में लाने वाले पहलाज निहलानी ही थे।



हथकड़ी से की बतौर प्रोड्यूसर शुरुआत

10 जनवरी 1950 को जन्मे पहलाज निहलानी को बचपन से ही सिनेमा के प्रति गहरी रुचि और लगाव था। यही कारण है कि वो मुंबई की चक्रवर्ध की ओर खिंचे चले आए। उन्होंने फिल्म निर्माण की बारीकियों को जमीन से जुड़कर सीखा। 1970 के दशक के अंत 1980 के दशक की शुरुआत में जब

हिंदी सिनेमा रोमांटिक फिल्मों से हटकर एक्शन और ड्रामा की तरफ बढ़ रहा था, तब उन्होंने बतौर स्वतंत्र निर्माता कदम रखा। वह ऐसा सिनेमा बनाना चाहते थे जो भारत के आम आदमी, रिश्तेवाले और फ्रंट-रो दर्शकों को पसंद आए। पहलाज निहलानी ने साल 1982 में फिल्म 'हथकड़ी' से बतौर प्रोड्यूसर अपनी शुरुआत की। फिर 1985 में दूसरी फिल्म आंधी-नूतान का निर्माण किया। ये दोनों ही फिल्में बॉक्स ऑफिस पर सफल रहीं।

गोविंदा को किया लॉन्च

गोविंदा को इंडस्ट्री में लॉन्च करने वाले और उन्हें सुपरस्टार बनाने वाले पहलाज निहलानी ही थे। पहलाज निहलानी ने साल 1986 में फिल्म इल्जाम से गोविंदा को इंडस्ट्री में लॉन्च किया। हालांकि, पहलाज को गोविंदा की शतल पसंद नहीं आई थी, लेकिन उनके डांस मूव्स और एक्शन ने उन्हें इतना प्रभावित किया कि उन्होंने गोविंदा को लीड एक्टर के तौर पर लॉन्च कर दिया। एक पुराने इंटरव्यू में पहलाज निहलानी ने बताया था कि वो आंधी नूतान के बाद में मिथुन चक्रवर्ती और शत्रुघ्न के साथ एक फिल्म बनाना चाहता था। लेकिन, उन दोनों की डेट्स नहीं मिल सकीं। तभी मेरे पास गोविंदा आए। लेकिन उनके फोटोग्राफ्स मुझे पसंद नहीं आए। अगले दिन गोविंदा वीडियो कैसेट लेकर पहुंचे, जिनमें उनके डांस मूव्स थे।

कई बड़े स्टार्स के साथ किया काम

पहलाज निहलानी ने अपने कैरियर में कई दिग्गज कलाकारों के साथ काम किया और फिल्में बनाईं। इनमें धर्मेद, शत्रुघ्न सिन्हा, मिथुन चक्रवर्ती और दिव्या धिलर हैं। जींस पर रिलीज हो रही है। पेट्रियट : साथथ सिनेमा के दो सबसे बड़े दिग्गज, ममूटी और मोहनलाल, इस पॉलिफिलम स्पॉट थ्रिलर में एक साथ स्क्रीन शेयर कर रहे हैं।

शोला और शबनम जैसी सफल फिल्म दी

हालांकि, पहलाज को गोविंदा का चेहरा पसंद नहीं आया, लेकिन डांस और एक्शन से प्रभावित होकर उन्होंने गोविंदा को हां कह दिया। इस तरह से फिल्म इल्जाम से गोविंदा ने अपने एक्टिंग कैरियर का शुरुआत की। यह फिल्म ब्लॉकबस्टर रही और गोविंदा रातों-रात डांसिंग और एक्टिंग आइकन बन गए। इसके बाद उन्होंने गोविंदा के साथ शोला और शबनम (1992) और आंखें (1993) जैसी सफल फिल्में दीं।

संवेदनशील डायलॉग्स पर चलाई कैची

पहलाज निहलानी 2015 से 2017 तक सीबीएफसी के अध्यक्ष रहे। इस दौरान वो अपने कई फैसलों को लेकर चर्चाओं में रहें। उन्होंने फिल्मों में गालियों, धूम्रपान के सीन, अश्लीलता और राजनीतिक रूप से संवेदनशील डायलॉग्स पर पूरी तरह से कैची चलाया शुरु कर दिया। उनके इस सख्त और पारंपरिक रवैये के कारण उन्हें 'संस्कारी' चेयरमैन का नाम दिया। उन्होंने शाहिद कपूर की 'उड़ता पंजाब' में कथित तौर पर 69 कट लगाने के लिए कहा था, जो काफी चर्चा में रहा था। फिल्म निर्माताओं के लगातार बढ़ते विरोध और इंडस्ट्री के भीतर बढ़ते असंतोष के बाद अगस्त 2017 में सरकार ने उन्हें पद से हटा दिया।

खबर संक्षेप

ठोस अपशिष्ट प्रबंधन का सचिवों का दिया प्रशिक्षण

रायगढ़। जनपद पंचायत घरघोड़ा, धरमजयगढ़ एवं तमनार में ग्राम पंचायत सचिवों के लिए एसडब्ल्यूएम 2026 विषय पर एक दिवसीय प्रशिक्षण कार्यशाला का आयोजन किया गया। प्रशिक्षण कार्यशाला का उद्देश्य ग्राम पंचायतों में ठोस एवं तरल अपशिष्ट प्रबंधन व्यवस्था को अधिक प्रभावी एवं व्यवस्थित बनाना तथा एसडब्ल्यूएम नियम 2026 के प्रावधानों का जमीनी स्तर पर सफल क्रियान्वयन सुनिश्चित करना था। इस दौरान सचिवों को ग्राम पंचायतों की भूमिका, स्रोत स्तर पर कचरा पृथक्करण, घर,घर कचरा संग्रहण, मटेरियल रिकवरी फैसिलिटी एमआरएफ केंद्रों के संचालन तथा अपशिष्ट प्रबंधन से संबंधित विभिन्न तकनीकी एवं व्यवहारिक पहलुओं की विस्तृत जानकारी दी गई। प्रशिक्षण में बताया गया कि स्वच्छ एवं स्वस्थ ग्रामों के निर्माण में ठोस अपशिष्ट प्रबंधन की महत्वपूर्ण भूमिका है। इसके लिए ग्राम पंचायतों को स्थानीय स्तर पर जनजागरूकता गतिविधियों को बढ़ावा देने तथा कचरा प्रबंधन व्यवस्था को सुदृढ़ करने की आवश्यकता है। सचिवों को निर्देशित किया गया कि वे अपने-अपने ग्राम पंचायत क्षेत्रों में एसडब्ल्यूएम नियम 2026 के तहत निर्धारित गतिविधियों का प्रभावी क्रियान्वयन सुनिश्चित करें। कार्यशाला के दौरान अधिकारियों द्वारा सचिवों को सितंबर 2026 तक निर्धारित लक्ष्यों की प्राप्ति हेतु ग्राम पंचायत स्तर पर विस्तृत कार्ययोजना तैयार कर समयबद्ध रूप से क्रियान्वयन सुनिश्चित करने के निर्देश दिए गए।

बच्चों में डायबिटीज की समय पर पहचान जरूरी



रायगढ़। स्वास्थ्य विभाग एवं यूनिसेफ छत्तीसगढ़ के संयुक्त तत्त्वधान में बच्चों के बढ़ते मधुमेह विशेषकर डायबिटीज बाल मधुमेह की समय पर पहचान प्रभावी उपचार और समुदाय स्तर पर जागरूकता बढ़ाने के उद्देश्य से एक दिवसीय उन्मुखीकरण कार्यशाला का आयोजन किया गया। कार्यशाला में जिले के सभी सामुदायिक स्वास्थ्य अधिकारियों सहित कुल 170 प्रतिभागियों ने सक्रिय भागीदारी निभाई।

राष्ट्र निर्माण में पत्रकारों की भूमिका अहम

रायगढ़। पत्रकारिता और गौरव मार्टेड उत्सव में वित्त मंत्री ओपी चौधरी ने कहा कि राष्ट्र निर्माण की प्रक्रिया में पत्रकारों की भूमिका अत्यंत महत्वपूर्ण है। भारत को नई दिशा देने, समाज में सकारात्मक सोच विकसित करने और आने वाली पीढ़ी को सही मार्ग दिखाने का दायित्व भी पत्रकारिता के कंधों पर है। उन्होंने कहा कि मुख्यमंत्री के नेतृत्व में पहली बार सरकार के बजट से पत्रकार साथियों के भ्रमण का स्पष्ट प्रावधान किया गया है। यह ऐतिहासिक कदम मुख्यमंत्री के निर्देश पर उठाया गया है। वित्त मंत्री ओपी चौधरी ने पत्रकार साथियों से निवेदन किया। अपने समय की सच्चाई को निष्पक्ष तरीके से लिखते हैं, यह कार्य जारी रखें, लेकिन दुनिया में जो नैरेटिव की लड़ाई चल रही है, उसमें भारत को मजबूत बनाने, भारत को दिशा देने और आने वाली पीढ़ी में पैदा हो रही नई चेतना को सकारात्मक दिशा देने के लिए भी कार्य करें।

समक्ष श्रीमान अनुविभागीय दण्डाधिकारी महोदय खरसिया, जिला-रायगढ़ (छ.ग.)
शायद पत्र
मैं चंदनी चौहान वरिष्ठ ओम प्रकाश चौहान उम्र 34 वर्ष, निवासी ग्राम-बोवतल कुशरीपारा, तहसील-खरसिया, जिला-रायगढ़ (छ.ग.) निम्नलिखित शायदपूर्वक कथन करती हूँ कि:-
1. यह कि मेरा नाम पूरा एवं सही विवरण अज्ञानपूर्वक है।
2. यह कि मेरे आधार कार्ड क्र. 21017828 86209 मैं मेरा नाम कुटुंसिना गौरी चौहान (GAURI CHOHAN) वरिष्ठ ओम प्रकाश चौहान (CHOHAN) दर्ज हो गया है। 3. यह कि मेरा वास्तविक नाम चंदनी चौहान पति ओमप्रकाश चौहान है, जो सही एवं सत्य है। 4. यह कि मैं अपने आधार कार्ड को सुचारु कराना चाहती हूँ, जिस कारण मेरे द्वारा शायद पत्र निम्नलिखित किया गया है। 5. यह कि मेरा पूरा नाम गौरी चौहान के नाम से किसी भी थाना/न्यायालय में कोई मालामाल मुकदमा दर्ज नहीं है, और ना ही किसी भी न्यायालय में मालामाल लिखित है। 6. यह कि मेरे द्वारा उस नाम परिवर्तन के संबंध में किसी भी प्रकार की कोई भीआपक जानकारी नहीं दी गई है। 7. यह कि मेरे द्वारा आधार कार्ड में नाम परिवर्तन करने के संबंध में छ.ग. शासन के जलान में प्रवेशन करने के लिए शायद पत्र प्रस्तुत है।
शायन - खरसिया
दिनांक - 04/06/2026

शायदपूर्वक
मैं चंदनी चौहान वरिष्ठ ओम प्रकाश चौहान उम्र 34 वर्ष, निवासी ग्राम-बोवतल कुशरीपारा, तहसील-खरसिया, जिला-रायगढ़ (छ.ग.) एवम् द्वारा दण्डाधिकार कर सहायिका करती हूँ कि शायद पत्र की कटिगा 01 से 07 तक में वर्णित कथन मेरे मित्रि ज्ञान से सत्य एवं सही है।
सहायककर्ता
चंदनी चौहान

वार्ड 26 में सामुदायिक भवन का भूमिपूजन, सिंदूर पार्क में किया पौधरोपण

शहर के विकास कार्यों में गुणवत्ता, जनसुविधा और समयबद्धता से किसी तरह समझौता नहीं : ओपी

हरिभूमि न्यूज ►► रायगढ़

शुक्रवार को वित्त मंत्री ओपी चौधरी ने शहर में चल रहे विभिन्न निर्माणाधीन एवं प्रस्तावित विकास कार्यों का जायजा लेकर प्रगति की समीक्षा की। इस दौरान उन्होंने अधिकारियों एवं निर्माण एजेंसियों को स्पष्ट निर्देश देते हुए कहा कि विकास कार्यों में गुणवत्ता, जनसुविधा और समयबद्धता से किसी भी प्रकार का समझौता नहीं किया जाएगा।

रायगढ़ की आधुनिक, सुव्यवस्थित और सुविधा संपन्न शहर के रूप में विकसित करना राज्य सरकार की प्राथमिकता है। निरीक्षण के दौरान वित्त मंत्री ने हिमरापुर क्षेत्र में निर्माणाधीन नाली निर्माण, सिंदूर पार्क, मिनी स्टेडियम, पंचतत्व गार्डन, दीनदयालपुरम फेस.2, हाउसिंग बोर्ड कॉलोनी, जूटमिल हाउसिंग



बोर्ड क्षेत्र, एफसीआई परिसर में निर्माणाधीन ऑक्सीजोन, मिट्टुमुड़ा तालाब तथा सामुदायिक भवन सहित विभिन्न विकास कार्यों का अवलोकन किया। उन्होंने अधिकारियों से परियोजनाओं की प्रगति, गुणवत्ता, लागत तथा पूर्णता अर्वाधि की जानकारी लेते हुए सभी कार्य निर्धारित

समय-सीमा में पूर्ण करने के निर्देश दिए। सिंदूर पार्क के निरीक्षण के दौरान उन्होंने स्थानीय नागरिकों, युवाओं एवं बच्चों से संवाद कर उनकी आवश्यकताओं और सुझावों की जानकारी ली। उन्होंने पार्क में हरित क्षेत्र विस्तार, पाथवे के उन्नयन तथा सौंदर्यीकरण संबंधी कार्यों को प्राथमिकता

बिलाईगढ़ कॉलेज में विश्व पर्यावरण दिवस पर किया गया पौधरोपण

बिलाईगढ़। शासकीय शहीद वीर नारायण सिंह महाविद्यालय बिलाईगढ़ में राष्ट्रीय सेवा योजना इकाई द्वारा विश्व पर्यावरण दिवस मनाया गया। कार्यक्रम में महाविद्यालय के प्राचार्य डॉ. उमाकांत मिश्र ने छात्र-छात्राओं को पर्यावरण की महत्ता समझाते हुए कहा कि मानव जीवन प्रकृति पर निर्भर है। हमारी संस्कृति पर्यावरण के संरक्षण पर बल देती है। स्वच्छ हवा, शुद्ध पानी और हरा.भरा वातावरण हमारे अच्छे स्वास्थ्य के लिए बहुत आवश्यक है। इसलिए पर्यावरण की रक्षा करना हम सभी की जिम्मेदारी है। कार्यक्रम अधिकारी पंकज साहू, सहा प्राध्यापक भूगोल ने विद्यार्थियों से चर्चा करते हुए कहा कि पर्यावरण संरक्षण केवल भाषण का विषय नहीं, बल्कि व्यवहार में अपनाने की जरूरत है। उन्होंने सभी छात्र-छात्राओं से अपील की कि वे अपने जन्म दिवस पर त्योहार तथा अन्य विशेष अवसरों पर कम से कम एक पौधा अवश्य लगाएं और उसकी देखभाल भी करें। साथ ही उन्होंने पानी बचाने, प्लास्टिक का कम उपयोग करने और परिसर को स्वच्छ रखने का संदेश दिया। इस अवसर पर शिक्षकों, कर्मचारियों और छात्र-छात्राओं द्वारा महाविद्यालय परिसर में पौधरोपण किया गया।



विश्व पर्यावरण के अवसर पर किया गया पौधरोपण और विजेताओं को सम्मानित

हरिभूमि न्यूज ►► रायगढ़

विश्व पर्यावरण दिवस के अवसर पर पुक्रवार 5 जून को जंदल पावर तमनार द्वारा सावित्री नगर कॉलोनी में पर्यावरण संरक्षण के लिए रैली निकाली गई और बड़ी संख्या में पौधे लगाए गए। सावित्री नगर कॉलोनी में आयोजित रैली को जेपीएल के एमडी प्रदीप्ता कुमार मिश्राए श्रीमती आर्येशा मिश्रा, प्लांट के ईडी एवं एचओपी जी वेंकटरैड्डी व अन्य अधिकारियों ने हरी झंडी दिखाकर रवाना किया। रैली में अधिकारी व प्लांट के लोग शामिल हुए। इसके बाद कॉलोनी परिसर में सभी ने अण्णक के पौधे लगाए। कार्यक्रम को संबोधित करते हुए एमडी प्रदीप्ता कुमार मिश्रा ने कहा

पर्यावरण संरक्षण के लिए तीन बातें रिड्यूस, रीयूज और रीसाइकिल महत्वपूर्ण होती हैं : मिश्रा



कि पर्यावरण संरक्षण के लिए तीन बातें रिड्यूस, रीयूज और रीसाइकिल महत्वपूर्ण होती है। उन्होंने कहा कि पर्यावरण के संरक्षण के लिए यह जरूरी है कि हम दैनिक जीवन में संसाधनों का कम उपयोग करें। श्री मिश्रा ने कहा कि हमें वस्तुओं का पुनः उपयोग करने की

आदत डालनी चाहिए। उन्होंने कहा पर्यावरण संरक्षण हम सबकी सामूहिक जिम्मेदारी है। हमारे छोटे प्रयास ही बड़े बदलाव का आधार बनते हैं। उन्होंने एक प्रसंग सुनाया कि एनएफ में एक बार एक परिवार अपने छोटे बच्चे को आइसक्रीम खाने के लिए समझा रहे थेए लेकिन

एचओपी जी वेंकटरैड्डी ने कहा कि पर्यावरण संरक्षण के लिए सभी को प्रयास करना चाहिए। उन्होंने अधिकारी व कर्मचारियों से आग्रह किया कि न केवल अपने जन्म दिन बल्कि अपने परिवार के प्रत्येक सदस्य के जन्म दिन पर एक. एक पौधे जरूर लगाएं और उन पौधों की रक्षा करें। पर्यावरण दिवस के पहले ही जेपीएल तमनार के पर्यावरण विभाग द्वारा विभिन्न प्रकार की प्रतियोगिताओं का आयोजन किया गया था। प्रोस्टेर प्रतियोगिता में सांभवी साहू, अद्यशा रूथल, रयान पांडेय, तनुश्री नंदी, संपदंन बिश्वास, साक्षी गरिमा, विभा पटेल, अन्वेशा पटनायक, संभाश्री नंदी, फरनाह रिजवी की अतिथियों द्वारा पुरस्कृत किया गया।

पीएमश्री सेजेस में हरियाली का संकल्प छात्र-छात्राओं ने लगाया फलदार पौधे

घरघोड़ा। विश्व पर्यावरण दिवस के अवसर पर पीएमश्री शासकीय उन्कृत अंग्रेजी एवं हिंदी माध्यम विद्यालय सेजेस घरघोड़ा में पर्यावरण संरक्षण एवं संवर्धन को लेकर विशेष पौधरोपण कार्यक्रम का आयोजन किया गया। इस अवसर पर विद्यालय के छात्र-छात्राओं ने उत्साहपूर्वक भाग लेते हुए संस्था परिसर में विभिन्न प्रकार के फलदार, छायादार एवं औषधीय पौधों का रोपण किया। विद्यार्थियों द्वारा आम, अमरुद सहित अन्य फलदार वृक्षों के साथ-साथ पुष्पीय पौधे, पीपल एवं नीम के पौधे लगाकर प्रकृति संरक्षण का संदेश दिया गया। कार्यक्रम के दौरान विद्यार्थियों को



पर्यावरण के महत्व जलवायु परिवर्तन की चुनौतियों तथा वृक्षों की उपयोगिता के बारे में विस्तार से जानकारी दी गई। शिक्षकों ने बताया कि वृक्ष न केवल मानव जीवन को

शुद्ध वायु प्रदान करते हैं, बल्कि जैव विविधता के संरक्षण, भूजल स्तर बनाए रखने तथा प्राकृतिक संतुलन स्थापित करने में भी महत्वपूर्ण भूमिका निभाते हैं।

हाथियों के समूह के बीच जाने की कोशिश कर रहे थे युवक, ड्रोन में हुए कैद, बची जान

रायगढ़। छाल परिक्षेत्र में 52 हाथियों के विशाल दल की निगरानी के दौरान वन विभाग की सतर्क ड्रोन मॉनिटरिंग ने एक बड़ी लापरवाही को समय रहते पकड़ लिया जिससे संभावित बड़ा जनहानि का हादसा टल गया। वन्यजीवों की मौजूदगी की जानकारी होने के बावजूद युवक आरक्षित वन क्षेत्र में घुसकर दंतैल हाथी के नजदीक पहुंचने का प्रयास कर रहे थे। उनकी खतरनाक हरकतें ड्रोन कैमरे में कैद हो गईं। मामले को गंभीरता से लेते हुए वन विभाग ने आरोपियों के खिलाफ वन अपराध प्रकरण दर्ज कर आगे की कानूनी कार्रवाई शुरू कर दी है। वन मंडलाधिकारी धरमजयगढ़ ने बताया कि उक्त घटना 28 मई 2026 की शाम की है जब छाल परिक्षेत्र के एडू संगम क्षेत्र के समीप 52 हाथियों के विशाल दल की गतिविधियों पर वन विभाग ड्रोन कैमरे से लगातार निगरानी कर रहा था। हाथियों के इस बड़े झुंड में कई मादा हाथियों के साथ शावक भी मौजूद थेए वहीं एक आक्रामक नर दंतैल हाथी भी दल के आसपास विचरण कर रहा था। इसी दौरान ड्रोन कैमरे में एक लाल रंग की मोटरसाइकिल पर सवार तीन युवक



ड्रोन कैमरे की लाइव मॉनिटरिंग कर रहे वन अधिकारियों ने जैसे ही युवकों की गतिविधियां देखीए तुरंत स्थिति पर नजर बनाए रखी। कुछ ही देर बाद जब ड्रोन कैमरा युवकों के ऊपर पहुंचा तो उन्हें अपनी पहचान उजागर होने का अंदेशा हुआ और वे घबराकर मोर्के से भाग निकले। वन विभाग का मानना है कि यदि कुछ मिनट और देरी होती तो हाथी का हमला किसी बड़े हादसे का कारण बन सकता था। विभाग की त्वरित निगरानी और सतर्कता ने संभावित जनहानि को टाल दिया। वन विभाग ने इस मामले को बेहद गंभीरता से लिया है। अधिकारियों के अनुसार आरक्षित वन क्षेत्र में अनाधिकृत रूप से प्रवेश करना भारतीय वन अधिनियम 1927 की धारा 26.1.डी का उल्लंघन है। इसके अलावा वन्यजीवों का पीछा करनाए उन्हें उकसाना अथवा उनके प्राकृतिक व्यवहार में बाधा उत्पन्न करना भारतीय वन्यजीव संरक्षण अधिनियम 1972 के तहत दंडनीय अपराध है। वन विभाग ने अज्ञात आरोपियों के विरुद्ध वन अपराध प्रकरण दर्ज कर लिया है तथा इसकी सूचना थाना छाल को भी भेज दी गई है।

आरक्षित वन क्षेत्र की ओर जाने की कोशिश कर रहे थे। वन विभाग के अधिकारियों के अनुसार जिस रास्ते से युवक आगे बढ़ रहे थे उसी मार्ग के समीप हाथियों का विशाल दल मौजूद था।

उनके साथ जुड़ गए और सभी हाथियों की दिशा में बढ़ने लगे। वन विभाग के अधिकारियों के अनुसार जिस रास्ते से युवक आगे बढ़ रहे थे उसी मार्ग के समीप हाथियों का विशाल दल मौजूद था।

हरिभूमि न्यूज ►► रायगढ़

विश्व पर्यावरण दिवस के अवसर पर रायगढ़ जिले में पर्यावरण संरक्षण, जल संवर्धन, स्वच्छता और सतत ग्रामीण विकास को बढ़ावा देने के लिए व्यापक जनजागरूकता एवं सामुदायिक सहभागिता आधारित कार्यक्रमों का आयोजन किया जाएगा। महात्मा गांधी नरेंगा, मोर गांव मोर पानी अभियान तथा वीवी.जीराम जी के अंतर्गत जिले की सभी ग्राम पंचायतों में पर्यावरण संरक्षण का संदेश जन.जन तक पहुंचाया जाएगा। इन कार्यक्रमों का उद्देश्य प्राकृतिक संसाधनों के संरक्षण के साथ ग्रामीण क्षेत्रों में

72 की उम्र में भी जब्बा, पेड़ लगाकर जन्मदिन मनाते हैं रिटायर्ड गुरुजी



रायगढ़। रायगढ़ पूर्वांचल के सुसंस्कृत ग्राम महापल्ली का रिटायर्ड शिक्षक भोगीलाल भोय पर्यावरण दिवस पर सुबह स्नान करने के बाद सनातनी संस्कृति अनुरूप धोती पहनकर विधिवत पूजा अर्चना कर पौधरोपण करता है। यह एक अजीब संयोग ही है 5 जून को विश्व पर्यावरण दिवस मनाया जाता है और गुरुजी का जन्मदिन भी है। पिछले 26 सालों से हर वर्ष विश्व पर्यावरण दिवस पर एक पेड़ मां के नाम लगाते हैं। यह उद्यान भी माता सुभद्रा के नाम समर्पित है। लगभग दो एकड़ में फैले इनका खेत अब फलता फूलता

विश्व पर्यावरण दिवस पर रासेयो ने किया पौधारोपण

रायगढ़। ओपी जंदल विद्यालय की राष्ट्रीय सेवा योजना इकाई ने विश्व पर्यावरण दिवस के अवसर पर विद्यालय के आवासीय परिसर में पौधारोपण सहित विविध गतिविधियों का संचालन किया। इस अवसर पर विद्यालय के प्राचार्य आरके त्रिवेदी, प्रशासनिक प्रमुख संजय कुबनाथ, उप प्राचार्या श्रीमती लीना चाको, रासेयो कार्यक्रम अधिकारी सुभाष देवनाथ सहित शिक्षक परिवार के लगभग 15 सदस्य उपस्थित रहे। परिसर के आसपास रहने वाले 10 स्वयंसेवकों की भी उक्त कार्यक्रम में सहभागिता रही। पर्यावरण के संरक्षण और संवर्धन के संकल्प पर प्राचार्य ने बच्चों को संबोधित भी किया। आपने बताया कि प्रकृति का संरक्षण आज के समय की महती आवश्यकता है। इसका कोई विकल्प नहीं है। आवासीय परिसर में आम, कटहल, लीची, बेल, बेर इत्यादि के लगभग 10 पौधे लगाए गए। इस प्रकल्प में विद्यालय के ईको क्लब और ग्रीन क्लब का भी विशेष योगदान रहा।



बराबर पुण्य मिलता है उसी तरह दस तालाब खोदने से जो पुण्य मिलता है एक पेड़ लगाने से बही पुण्य मिलता है। पूजा अर्चना कर पौधरोपण करने से पेड़ों को शक्ति मिलती है वह पेड़ सदा प्रफुल्लित

रहता है। जिस तरह बच्चों के जन्म से लेकर शिक्षा संबंधी अनेक संस्कार करते हैं उसी तरह पौधरोपण पूजा पाठ करके लगाने से यह पौधरोपण संस्कार कहा जाता है।

DR. ABHIMANYU'S
AYURVEDA MULTISPECIALITY HOSPITAL
PAIN | PANDICHERMA | PILES | PEDI | GYNAL | BURN
उत्तीसगढ़ का प्रथम 20 विस्तरतीय हॉस्पिटल जो की पूर्ण रूप से आयुर्वेदिक उपचार को समर्पित
9 सेक्टर - 7 कम्पल विहार, सयपुर (छ.ग.) ☎ 98224 68664, 62622-22003
9 सिटी सेंटर - कुम्भार टोलियर के सामने, समत कॉलोनी सयपुर (छ.ग.) ☎ 9826446666

समस्त रोगों का आयुर्वेदिक प्रसुति द्वारा इलाज
♦ हृद्दी एवं जोड़ों का दर्द ♦ नसों का रोग
♦ त्वचा एवं बालों का रोग ♦ स्त्री रोग ♦ मानसिक रोग
♦ मूत्र संबंधी रोग ♦ मधुमेह (डायबिटीज़) ♦ ज्वर रोग
♦ किडनी संबंधी रोग ♦ पेट संबंधी विकार ♦ नेत्रद्रावद्र
♦ अस्थिमा ♦ मोटापा ♦ आंसूपथी का रोग
♦ मल द्वाप रोग विशेषज्ञ
चोटनर के अवरन अणुसंधीय अतिथि/कर्मचारी एवं उनकी परिवार के अतिथि अवरनर के अवरन अवरन अतिथि/कर्मचारी (MEDICAL REIMBURSEMENTS) डेड कूप, सारन से सारनया प्रता